

گھر مرزا سے ہنسنا شروع کیا۔ بڑی دیر تک مولوی صاحب کو اس دھوکے میں رکھا۔ اور ادھکا وہ حال جیسے کوئی انگکاروں پر لوٹ رہا ہو۔ چلے جاتے ہیں۔ مادے ہنسی کے میرے پیٹ میں بل پڑے جاتے ہیں۔ آخر مولوی صاحب کی سبھی پر مجھی کو رحم آیا۔ میں نے بھاڑا پھوڑا دیا۔ اسپین بسم اللہ مجھے ناراض بھی ہوئے۔ میں نے گوہر مرزا کی طرف متوجہ ہو کے کہا "اے بس اب جھلا پن کر چکے۔ چلو!" اب مولوی صاحب کو معلوم ہو گیا کہ گوہر مرزا سے مجھے رسم ہے۔ بسم اللہ سے کوئی واسطہ نہیں۔ بہت ہی خوش ہوئے۔ باچھین کھل گئیں۔

سوا۔ مولوی صاحب سے تو پاک محبت تھی نہ؟  
 امر او۔ پاک محبت تھی۔

سوا۔ پھر اذناؤ جلدنا نہ چاہیے تھا۔

امر او۔ واہ کیا پاک محبت میں رشک نہیں ہوتا؟ ہوتا ہے۔

سوا۔ تو پاک محبت ہونگی۔

امر او۔ اب یہ انگکاریاں جاتے۔ میں تو یہی سمجھتی تھی۔

خانم کی زوجوں میں میرے سوا یوں تو ہر ایک اچھی تھی۔ مگر خرید کا جواب تھا۔ پری کی صورت تھی۔ رنگ میدا شہاب۔ ناک۔ نقشہ۔ گویا صالح قدر سے اپنے ہاتھ سے بنایا تھا۔ آنکھوں میں یہ معلوم ہوتا تھا کہ موتی کو شکر کے بھر دیے ہیں۔ ہاتھ پاؤں سڈول فور کے سانچے میں ڈھلے ہوئے۔ بھلے بھلے بازو گول کلاہان۔ جامہ زری وہ قیامت کی کہ جو پہنا معلوم ہوا یہ اسی کے لیے مناسب تھا۔ اداؤں میں وہ دلفریب وہ بھولان کہ جو ایک نظر دیکھے ہزار جان سے فریفت ہو جائے۔ جس نخل میں جا کے بیٹھ گئی معلوم ہوا ایک شمع روشن ہو گئی۔ بیسوں زندیاں بیٹھی ہون لگا ہا اسی پر پڑتی تھی۔ یہ سب کچھ تھا مگر تقدیر کی اچھی نہ تھی اور تقدیر کو بھی کیوں الزام دیجیے خود اپنے ہاتھوں عمر بھر خراب رہی حقیقت یہ ہے کہ وہ زندگی بے کے لائن نہ تھی بیواڑے کے ایک زیندار کی لڑکی تھی۔ صورت سے شرافت ظاہر تھی جس نداد تھا۔ مگر اس حسن و جمال پر خط یہ تھا کہ کوئی بچہ

ماشٹن ہو۔ یوں تو وہ خود ہی پیار کرنے کے لائق تھی۔ کون ایسا ہوگا جو اس پر  
 زریفیتہ نہ ہو جاتا۔ اول ہی اول پیار سے صاحب کو محبت تھی۔ ہزار بار وہ بچے کا  
 سلوک کیا۔ دائمی جان دیتے تھے۔ خورشید نے بھی انہیں اچھی طرح کساجب  
 اطمینان ہو گیا کہ سچا عاشق ہے خود جان دینے لگیں۔ دن دن بھر کھانا نہیں  
 کھاتیں۔ اگر اونکو کسی دن اتفاق سے دیر ہو گئی۔ میٹھی زارو قطار رو رہی ہیں۔  
 ہم سب نے صلاح دی۔ دیکھو خورشید ایسا نہ کرو۔ مردو سے بے مردت ہوتے  
 ہیں۔ تمھارے اون کے صرف آشنائی ہے۔ آشنائی کی بنا دیکھا۔ نکاح  
 نہیں ہوا۔ بیاہ نہیں ہوا۔ اگر ایسا چاہو گی تو اپنا بڑا چاہو گی۔ بچتاؤ گی۔ آخر ہمارا  
 ہی کیا ہوا۔ پیار سے صاحب نے جب دیکھا کہ زندگی پیار کرتی ہے۔ لگے غرنے  
 کرنے۔ یا تو آٹھون پہر بیٹھے رہتے تھے۔ یا اب ہیں کہ دو دو دن نہیں آتے۔  
 خورشید جان دیٹے دیتی ہے۔ روتی ہے۔ بیٹتی ہے۔ کھانا نہیں کھاتی عجیب  
 حال ہے۔ خانم کو صورت سے نفرت ہو گئی۔ یہاں تک کہ آنا جانا کھانا۔  
 پنا۔ آدمیوں کی خواہ سب موقوف۔

میں نہیں سمجھ سکتی کہ اس حسن کے ساتھ عشق اوسکے دل میں کسے بھر دیا تھا۔  
 سچ تو یہ ہے کہ وہ کسی مرد آدمی کی جو رو ہوتی تو میان بوی میں خوب نباہ تو  
 عمر بھر مرد واپاؤن دھو دھو کے پنا۔ بشرطے کہ قدر دان ہوتا۔ بسم اللہ خورشید  
 کے تلوے کے برابر بھی نہیں کر سکتی تھیں۔ اوسپر وہ ممکنست وہ عشر و وہ غمرہ۔  
 وہ کھتا کہ خدا کی بناہ۔ مولو ایسا صاحب کا حال تو آپ سن ہی چلے ہیں۔ اور آشناؤن  
 سے بھی اوسکا سلوک کچھٹھا چھٹھا تھا۔ اصل تو یہ ہے کہ اوسکو اپنی مان کی دولت سے  
 بڑا گھمنڈ تھا۔ دائمی دولت بھی لا ذوال تھی۔ اپنے آگے کسی کی ہنسی ہی نہ سمجھتی  
 تھی۔ خورشید کی ذات سے خانم کو بڑی امیدیں تھیں۔ دائمی اگر اوس میں زندگی  
 بن جاتا تو لاکھوں ہی پیدا کرتی۔ اس حسن و خوبی پر آواز باکل نہ تھی۔ نا چنے بن  
 بھی باکل بھوٹر تھیں۔ صرف صورت ہی صورت تھی۔ اول اول بھرے بہت آتے  
 تھے۔ آخر جب معلوم ہوا کہ گانے نا چنے میں تیز نہیں۔ لوگوں نے بلانا چھوڑ دیا۔  
 جو تھا وہ صورت کا مشتاق ہو کے آنا تھا۔ آچھے اچھے ہنسنے تھے مگر جب آ کے

دیکھا۔ منہ تھو تھائے ہوئے بیٹھی ہیں۔ اونپر عشق سوار تھا۔ ہر ایک سے میری بی بی  
 اغنائی۔ یہ حالت دیکھ کے کوون نے بھی آنا چھوڑ دیا۔ اب پیارے صاحب  
 ہی صحت رکھے۔ ادھر تماشا دیکھے کہ پیارے صاحب سے والد پر عتاب نہایت  
 نازل ہوا۔ گھر کی ضبطی ہو گئی۔ جاگیر چھین لی گئی۔ بیچارے محتاج ہو گئے۔ یہ سب سچ  
 ہوا۔ مگر خورشید کے عشق میں کمی نہ ہوئی۔ اب یہ ضد ہوئی کہ مجھے گھر میں بٹھا لو۔  
 پیارے صاحب نے پیاس خاندان یا یون کہو کہ باپ کے ڈر سے منظور نہ کیا۔ خورشید  
 کی اس ٹوٹ گئی۔

خورشید بہت ہی بھلی عورت تھی۔ سیکڑوں روپے پھیلانا پھلا کے لوگ کھا گئے  
 فقیر فقرا سے آپ کو بڑا اغنا د تھا۔ ایک دن ایک شاہ صاحب شریف لائے وہ  
 ایک کے دو کرتے تھے۔ خورشید نے اپنے کڑے اور کنگن کی جوڑیاں ادا تار دین۔  
 شاہ صاحب نے ایک کوری بانڈی منگوائی۔ اومین سیاہ تل بھر دئے۔ کڑے  
 کنگن بانڈی میں رکھ کے چینی ڈھانک دی۔ شالبات کا ایک پارچہ گلے میں  
 باندھناڑے سے باندھ دیا۔ شاہ صاحب روانہ ہو گئے۔ چلتے چلتے کہے کہ آج نہ  
 کھوٹا۔ کل صبح کو کھوٹا۔ مرشد کے حکم سے ایک کے دو ہو جائیں گے۔ صبح کو بانڈی  
 کھولی گئی۔ کالے تلون کے سوا کچھ نہ ملا۔

ایک جوگی نے کالے ناگ کا پین منہ سے نکال کے دکھایا کہ یہ تجھے رسون  
 آکے ڈس جائے گا۔ بی خورشید نے کافون سے چے با لیاں ادا تار کے عدائے کین۔  
 خورشید کہ غصہ کبھی آتا ہی نہ تھا۔ ایسی نیک دل اور نیک مزاج عورتیں ہو بیٹرن میں  
 کم ہوتی ہیں۔ رنڈیوں کا کیا ذکر۔ مگر بان ایک دن غصہ آیا جس دن پیارے صاحب  
 ماٹھے کا جوڑا پہنے آئے۔ اول تو چپکی بیٹھی رہی۔ تھوڑی دیر کے بعد کالون پر سرخی  
 نمودار ہوئی۔ رفتہ رفتہ سرخ بھسوکا ہو گئے۔ اوسکے بعد ادھی۔ ماٹھے کے جوڑے  
 کے پڑے پڑے کر ڈالے۔ اب رفت شروع ہوئی۔ دو دن تک رو دیا کی تمام دنیا  
 نے سمجھایا۔ کچھ نہ مانا۔ آخر بخارا نے لگا۔ دو مہینے بیمار رہی لینے کے دینے پڑ گئے۔  
 حکمون نے دن تجویز کی۔ لیکن خدا کے فضل سے دو مہینے کے بعد خود بخود مزاج رو  
 بہ اصلاح ہو گیا۔ اب پیارے صاحب کے بظاہر چہرہ ٹھنسا ہو گئی۔ اسکے بعد اور لوگوں کے

ملاقات ہوئی مگر کسی سے دل نہ لگا۔ اور نہ کسی کا دل ان سے پہلے کبے توجہی اور بے اعتنائی حد سے زیادہ بڑھی ہوئی تھی۔ بظاہر ہلکتی تھیں۔ مگر دل نہ ملتا تھا۔

سادن کا مہینہ ہے۔ سہ پہر کا وقت ہے۔ پانی برس کے کھل گیا ہے۔ چوک کے کوٹھن اور بلند دیواروں پر جا بجا دھوپ ہے۔ ابر کے ٹکڑے آسمان پر ادھر ادھر آتے جاتے نظر آتے ہیں۔ چمچ کی طرف رنگ رنگ کی شغف پھولی ہوئی ہے۔ چوک میں سفید پوشوں کا مجمع زیادہ ہوتا جاتا ہے۔ آج زیادہ تر جمع کی ایک وجہ یہ بھی ہے کہ جمعہ کا دن ہے لوگ عیش باغ کے بلکے جلد جلد قدم اٹھاتے چلے جاتے ہیں۔ خورشید۔ ایسرجان۔ بس اللہ۔ میں پہلے جانے کے لیے بن گھن رہی ہیں دعائی دوپٹے ابھی زنگر زنگ کے دے گیا ہے۔ چلے جاتے ہیں۔ بالون میں گنگھیاں بھڑکی ہیں۔ چوٹیاں گوندھی جاتی ہیں۔ بجاری بیروز کالے جلتے ہیں۔ خانم صاحبہ سانسے چوکے پر گانڈیکے سے لگی بیٹھی ہیں۔ بوجھنی اسی میچوان لگا کے پیچھے ٹھی ہیں۔ خانم صاحبہ کے سامنے میر صاحب بیٹھے ہیں۔ پہلے جانے پر اصرار کر رہے ہیں۔ وہ کہتی ہیں۔ آج میری طبیعت کشت ہے۔ میں نہیں جانے کی۔ ہم لوگ دعائیں مانگ رہے ہیں۔ خدا کرے نہ جائیں تو میلے کی بہار ہے۔

خورشید پر اوسدن غضب کا جو بن ہے۔ گوری رنگت ملل کے دعائی ڈوٹے سے پھوٹی نکلتی ہے۔ اودی گرنٹ کا پا جا بڑے بڑے پانچون کا پھلے رہیں سبھلتا۔ پھنسی پھنسی گرتی تھماست ڈھارہی ہے۔ ماتھہ گلے میں ہلکا ہلکا زیور ہے۔ ناک میں میرے کی کیل۔ کانون میں سونے کی انتیان۔ ماتھہ میں کڑے۔ گلے میں موتوں کا کھپا سامنے مکر سے من قید آدم آئینہ لگا ہے۔ اپنی صورت دیکھ رہے ہیں۔ کیا کہوں۔ کیا صورت تھی۔ اگر میری صورت ویسی ہوتی تو اپنے عکس کی آپ ہی بلائیں بیچتا مگر اونکو یہ غم ہے کہ بٹے اس صورت پر کوئی دیکھنے والا نہیں۔ پیارے صاحب سے بگاڑ ہی ہو چکا ہے۔ چہرہ اوداس اوداس ہے۔ ہائے وہ اوداسی بھی غضب کر دی ہے۔ آجھی صورت والوں کو سب کچھ اچھا معلوم ہوتا ہے۔ اس وقت اوس پری پیکر کی صورت دیکھنے سے دل پسا جاتا ہے۔ اور تو کوئی شال اپنے دل کی حالت سمجھ میں

نہیں آتی۔ یہ معلوم ہوتا تھا کہ کسی اچھے شاعر کا کوئی شعر درد آمیز سننا ہے اور دل اور کمرے سے رہنا ہے۔

بسم اللہ کی صورت کچھ بڑی نہ تھی۔ کھلتا ہوا سانولازنگ۔ کتابی چہرہ۔ سوتوان ناک بڑی بڑی آنکھیں۔ سیاہ پتلی۔ چہرہ باریک۔ بوٹا سا قد۔ کار چوبی تو ان جڑا۔ کاہی کریب کا ڈوپٹہ۔ بنت مٹی ہوئی۔ زرد گرنٹ کا پاجامہ۔ پیش قیمت زور۔ سر سے پاؤں تک گہنے میں لدی ہوئی۔ او سپرہ پھولوں کا گہنا۔ آئین میں چوخی کی دوڑ معلوم ہوتی تھی۔ پھر او سپر بات بات میں شوخی و شہارت۔ پہلے میں پھونچ کر کسی کا منہ چڑھا دیا۔ کسی سے آنکھ ڈرائی۔ جب وہ دیکھنے لگا تو منہ پھیر لیا۔ مان یہ کہنا بھول گئی کہ ہم لوگ بناؤ سنگا رکر کے میاؤں پر سوار ہوے۔ پہلے پھونچے۔

پہلے میں وہ بیٹریں تھیں کہ اگر کھالی پھینکو تو سر ہی سر جاے۔ جا بجا کھلو بنے والے مٹائی والوں کی دوکانیں۔ خوانچے والے۔ میوہ فروش۔ ماروالے۔ بنولی سائین غرضکہ جو کچھ میلوں میں ہوتا ہے سب کچھ تھا۔ مجھے اور تو کسی چیز سے کچھ کام نہیں۔ لوگوں کے چہرے دیکھنے کا ہمیشہ سے شوق ہے۔ خصوصاً پہلے ماشون میں۔ خوش۔ ناخوش۔ منگس۔ تو نگر۔ بے وقوف۔ عقلمند۔ عالم۔ جاہل۔ شریف۔ رذیل۔ سخی۔ نجیل۔ یہ سب حال چہرے سے کھل جاتا ہے۔ ایک صاحب ہیں کہ وہ اپنے تئزیر کے آکر کھے اور اوردی صدری۔ نگہ دار ٹوپی۔ چست گھٹنے۔ اور نٹھلی چڑھوں جوتے پارتالے سے ملتے ہیں۔ کوئی صاحب ہیں صندلی دکھا ہوا دوپٹہ سر سے آڑا باندھے ہوئے رنڈوں کو گھورتے پھرتے ہیں۔ ایک صاحب آئے توہیں میلادیکھنے۔ مگر بہت ہی مکند چین بجمین۔ کچھ چیکے بڑبڑاتے بھی جاتے ہیں۔ معلوم ہوتا ہے کہ یوسی سے رکے آئے ہیں۔ بن باتوں کے جواب بروقت سوچتے تھے۔ ادھیں اب یاد کر رہے ہیں۔ کوئی جانا اپنے چھوٹے سے لڑکے کی اذگلی پکڑے ادس سے باتیں کرتے پٹے آتے ہیں۔

ہر بات میں امان کا نام آتا ہے۔ "امان کھانا پکاتی ہوگی" "امان کا جی ماندہ ہے" "امان سو رہی ہوگی۔ امان جاگتی ہوگی۔ بہت شوخی نہ کیا کرو نہیں تو امان حکیم کے مان چلی جائیں گی" ایک صاحب سات آٹھ برس کی لڑکی کو سرخ کپڑ پھاسے لائے ہیں۔ کندھے پر چڑھاٹے ہوئے ہیں۔ ناک میں ننھی سی ننھی سی ہے۔ اوچی

چوٹی گندھی ہوئی۔ لال شالباٹ کا موبان پڑا ہے۔ ماتھون میں چاندی کی چوڑیا  
ہیں۔ معصوم کے دونوں ہاتھ زور سے پکڑے ہوئے ہیں۔ کلائیوں کو دکھی جاتی ہیں  
کوئی چوڑیاں نہ اوتارے۔ کہتے پھر پنہا کے لانا ہی کیا ضرور تھا۔

تیسرے دوسرے صاحب ایک اون کے یار غار بھی ساتھ ہیں۔ فرانسٹی گالیان  
چل رہی ہیں۔ آمان پان تو کھاؤ۔ کھٹ سے پیسہ قبولی کی دوکان پر پھینکا معلوم  
ہوا کہ آپ بڑے تو نگر ہیں۔ پیسہ دو پیسہ کی آپ کے آگے کیا اصل ہے۔ فوراً ہی  
حقے واسے کو بھی آواز دیدی۔ بیٹی ساتی ادھر آنا۔ حقہ شلکا ہوا ہے؟ ایک اور  
یار ان کے موجود ہوئے۔ معمولی گالی گلوج کے بعد جو وقت ملاقات سلام۔ بندگی۔  
مزاج پر سی سبے تکلف دوستوں میں ہوا کرتی ہے۔ "آبے پان تو کھلوا" لطف یہ کہ  
آپ مسلمان یار ہندو۔ جب قبولی نے پان دیے جھپ سے بڑھ کے لے لیے۔

آبے یار بھول گئے اب یہ کھینا ہے۔ پیٹ سے ایک پیسہ نکالا۔ لوبھی ہمیں  
بھی دو پان دینا۔ الاچی بھی چھوڑ دینا۔ چوڑا نہ زیادہ ہو۔ دوست سے اچھا تو علم  
تو پلواؤ گے۔ یہ علم محض سے اوتارے ہی تھے کہ ساتی نے گھور کے دیکھا۔ فوراً ہاتھ  
سے حقہ اور جیب سے پیسہ نکال کے دیدیا پڑا۔

گوہر زانے موٹی جھیل کے کنارے فرش بچھو دیا تھا۔ وہیں جا کے ٹھہرے۔ ادھر  
اودھر درختوں میں پھرتے رہے۔ ہر شام سے دو گھنٹی رات گئے تک میلے کی سیر  
کی۔ پھر گھر چلنے کی ٹھہری۔ اپنے اپنے میاؤں میں آکر سوار ہوئے۔ اب جو دیکھتے  
ہیں تو خورشید جان کا میا نہ خالی ہے اور نکا کہیں پتہ نہیں۔ پہلے تو شبہ ہوا کہ  
ہیں کہیں درختوں میں ہونگی۔ دودر دودر تک تلاش کے لیے آدمی دوڑائے۔ گوہر زانے  
نے جا کے سارا میلا چھان مارا۔ کہیں پتا نہ ملا۔ آخر یابوس ہو کے گھر واپس آئے  
خانم نے سنتے ہی سر پیٹ لیا۔ تمام گھر کو صدمہ ہوا۔ میں خود رات بھر رویا کی

پارے صاحب کے مکان پر آدمی گیا۔ وہ بیچارے اسی وقت دوڑے ہوئے گئے  
ہزاروں تسمین کھا میں کہ مجھے بالکل معلوم نہیں۔ میں میلے بھی نہیں گیا۔ بیگم کی  
طبیعت علیل ہے جاتا تو کیوں نکر جاتا؟ پارے صاحب پر یوں بجا سا گمان تھا۔ مجھے  
تسمین کھانے کے بعد کسی کو شبہ بھی نہ رہا۔ وجہ یہ تھی کہ وہ شادی کے بعد بوری کے

ایسے باندھ ہو گئے تھے کہ جو ک کا آنا جانا اور خون نے بالکل ہر تون کر دیا تھا۔ رات کو گھر سے نکلتے ہی نہ تھے۔ نور شید کے گم ہونے کی خبر سننے کو کچھ تو اگلی محبت کے خیال سے اور کچھ خانم کی مراد سے۔ نہیں معلوم کس طرح چلے آئے تھے۔

نور شید کے گم ہونے کے ڈیڑھ مہینے کے بعد ایک صاحب جنگلی وضع شہر کے بانگلوں کی ایسی تھی۔ ساڈلا رنگ۔ چھرا بدن۔ ایک دو سالہ سر سے پیٹے۔ اور ایک سر سے باندھے میرے کمرے میں دروازہ چلے آئے۔ اور آتے کے ساتھ ہی سامنے قالین کے کنارے بیٹھ گئے۔ اس سے مجھے معلوم ہوا کہ طبیعت میں کسی قدر کمینہ بن ہے۔ یا ابھی آنیلے ہیں۔ رنڈیوں کے ہان کم جانے کا اتفاق ہوا ہے۔ اور وقت میں اکیلی بیٹھی تھی۔ میں نے بوا حسینی کو آواز دی۔ وہ کمرے میں آئیں۔ اون کے آتے ہی وہ صاحب اوتھ کھڑے ہوئے۔ اور کسی قدر بے کلفی کے ساتھ بوا حسینی کا ہاتھ پکڑ لیا۔ علیحدہ بجاکے کچھ باتیں کہیں۔ جن میں کچھ میں نے سنیں۔ کچھ نہیں سنیں۔ اسکے بعد بوا حسینی خانم صاحب کے پاس گئیں۔ وہاں سے آ کے پھر باتیں ہوئیں۔ آخر کلام یہ تھا۔ تو آپ کو ایک مہینے کی تنخواہ پیشگی دینا ہوگی۔ اور صاحب نے کمرے بیڈروپوں کی نکالی۔ بوا حسینی نے گود پھیلائی۔ اور خون نے چھن سے رو پے پھینک دیئے۔

بوا حسینی۔ یہ کہتے ہیں۔

وہ صاحب۔ نہیں معلوم۔ گن لیجئے۔

بوا حسینی۔ آئے ہے۔ مجھے تو نگوڑا گنا بھی نہیں آتا۔

وہ صاحب۔ میں جانتا ہوں پچھتر روپے ہونگے۔ شاید ایک دو کم ہوں۔ یا پانچ۔ بوا حسینی۔ میان پچھتر کہتے ہیں۔

وہ صاحب۔ تین بیسی اور پندرہ۔ پچیس کم سو۔

بوا حسینی۔ پچیس کم سو۔ تو یہ کہتے دن کی تنخواہ ہوتی۔

وہ۔ پندرہ دن کی کل۔ وہ بھی پندرہ دن کی دے دو گا۔ پورے ڈیڑھ سو خرچے آپ کو بھروسہ جائیں گے۔

یہ "خرچے" کی سن کے مجھے بہت ہی برا معلوم ہوا۔ اب تو بالکل ہی یقین ہو گیا کہ